

23rd November 1963]

கனம் திரு. சே. ம. அ. மஜீத்: எல்லா கிராம சேவக்குகளும் சரியாக வேலை செய்யவில்லை என்று சொல்லுவதை ஏற்றுக்கொள்ள முடியாது. அங்கத்தினர் தன்னுடைய பகுதியிலே ஏதாவது தனிப்பட்ட ஒரு கிராம சேவக் சரியாக வேலை செய்யவில்லை என்பதை அரசாங்கத்தின் கவனத்திற்குக் கொண்டு வந்தால் தகுந்த நடவடிக்கை எடுக்கப்படும்.

திரு. எஸ். முருகைய்யன்: தலைவர் அவர்களே, சென்ற பட்ஜெட் கூட்டத்திலேயே, திருவண்ணாமலை, துரிஞ்சாபுரம் என்ற இடத்தில் உள்ள கிராம சேவக் வியாபாரியாகவும் இருக்கிறார் என்பதைச் சொன்னேன். இது வரையில் எந்த விதமான நடவடிக்கையும் அவர் மீது எடுக்கப்படவில்லை. அரசாங்கத்தின் சம்பளத்தை வாங்கிக் கொண்டு இவ்வாறு வியாபாரியாகவும் இருக்கலாமா என அறிய விரும்புகிறேன்.

கனம் திரு. சே. ம. அ. மஜீத்: இதைப் பற்றிய தகவல் எனக்குத் தெரியாது. கனம் அங்கத்தினர் எழுதி அனுப்பினால் நடவடிக்கை எடுக்கலாம்.

பஞ்சாயத்து யூனியன் கமிஷனர்கள் (நியமனம்)

* 495 கேள்வி.—திரு. கரு. சீமைச்சாமி: கனம் ஸ்தல நிர்வாக அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

பஞ்சாயத்து யூனியன் கமிஷனர்கள் எந்த அடிப்படையில் நியமிக்கப்படுகின்றனர்?

கனம் திரு. சே. ம. அ. மஜீத்: வட்டார வளர்ச்சி அதிகாரிகள்—பஞ்சாயத்து யூனியன் கமிஷனர்கள் பதவிகளுக்காக கீழ்க்கண்ட முறைகளில் நியமனங்கள் செய்யப்படுகின்றன:—

(i) வேறு யாதொரு வகுப்பு அல்லது சேவையிலிருந்து மாற்றம் மூலம்.

(ii) சமூகக் கல்வி அமைப்பாளர்கள் தரத்திலிருந்து பதவி உயர்வு மூலம்.

(iii) தாசில்தார்களையும், செக்ரடெரியட் சூப்பரின்டெண்டுகளையும், ரெவின்யூ போர்டு சூப்பரின்டெண்டுகளையும் ஓராண்டுக்கு குறையாமல் நியமித்தனுப்புவதன் மூலம்; டெபுடி சலெக்டர்களின் அங்கீகாரப் பட்டியலில் சேர்க்கப் பெறுவதற்கான தகுதியை மேலே குறிப்பிட்டவர்கள் பெற்றிருக்க வேண்டும்.

திரு. கரு. சீமைச்சாமி: தலைவர் அவர்களே, இந்த பஞ்சாயத்து யூனியன் கமிஷனர்களாக ரெவின்யூ இலாக்காவில் வேலை செய்து வந்தவர்களைப் போடுவதினால் கஷ்டம் ஏற்படுகிறது. அவர்கள் ரெவின்யூ இலாக்காவில் எவ்வாறு தர்பார் நடத்தினார்களோ அது போலவே இராம ராஜ்ய அமைப்பாகிய பஞ்சாயத்து யூனியன் களிலும் தர்பார் நடத்துகிறார்கள். ஆகவே பஞ்சாயத்து இயக்கங்களில் அனுபவப்பட்டவர்களை பி.டி.ஓ.க்களாகப் போடுவார்களா?

[23rd November 1963]

கனம் திரு. சே. ம. அ. மஜீத் : அனுபவப்பட்டவர்கள் எந்தப் பகுதியில் இருந்தாலும் எடுத்துக்கொள்ளப்படுகிறார்கள். ரெவின்யூ இலாக்காவில் இருந்துவந்தவர்கள் தான் தர்பார் நடத்துகிறார்கள் என்பதை நான் ஏற்றுக்கொள்ள முடியாது.

திரு. எம். தண்டாயுதபாணி : தலைவர் அவர்களே, பஞ்சாயத்து யூனியன்களில் தாசில்தாராக பணியாற்றியவர்களுக்கே உத்தியோக உயர்வு கொடுப்பது என்று உத்திரவு இருப்பதாகச் சொல்கிறார்களே, அது உண்மையா?

THE HON. SRI S. M. A. MAJID : As this proposal involves dislocation of work in the Panchayat Unions it has been suggested that the training may be given only to such of those persons who have to be actually appointed as Deputy Collector and that they may continue as Panchayat Union Commissioners till they are actually promoted as Deputy Collectors.

திரு. து. ப. அழகமுத்து : தலைவர் அவர்களே, பஞ்சாயத்து யூனியன்களில் வேலை செய்யும் மாணேஜர்களுக்கு பி.டி.ஓ. பிரமோஷன் கொடுப்பதில் முதல் சலுகை கொடுக்கப்படுமா?

கனம் திரு. சே. ம. அ. மஜீத் : இப்போதுள்ள விதிகளின்படி கொடுக்க முடியாது என நினைக்கிறேன்.

Panchayat administration

* 496 Q.—**SRI R. S. VEERAPPA CHETTIAR :** Will the Hon. the Minister for Local Administration be pleased to state whether there is any proposal to group three or four panchayats together and to appoint executive officers for effective administration of Class II panchayats?

THE HON. SRI S. M. A. MAJID : No.

திரு. ரா. க. வீரப்ப செட்டியார் : தலைவர் அவர்களே, பஞ்சாயத்துத் தலைவர்களுக்கு பஞ்சாயத்து அலுவல்கள் பல இருப்பதினால் பஞ்சாயத்து நிர்வாகம் திறம்பட நடைபெறவேண்டி இந்தமாதிரி ஏற்பாடு செய்தால் நல்ல முறையில் நடக்கும் என்பது என் அபிப்பிராயம். அதைப் பற்றி சிந்தித்து இதற்கு ஆவன செய்ய அரசாங்கம் முன்வருமா என அறிய விரும்புகிறேன்.

கனம் திரு. சே. ம. அ. மஜீத் : நான்கு ஐந்து பஞ்சாயத்துக் களுக்குச் சேர்த்து ஒரு எக்ஸிக்யூட்டிவ் ஆபீஸரை நியமிக்க வேண்டும் என்பது கனம் அங்கத்தினர் அவர்களுடைய அபிப்பிராயம். நடைமுறையில் இவ்வாறு செய்வது சரியாக இருக்காது. இரண்டாவது, திருப்திகரமாக எல்லாப் பஞ்சாயத்துப் பிரசிடெண்டுகளுக்கும் நல்ல முறையில் நிர்வாகத் திறனை அவரால் காட்ட முடியும் என்ற நம்பிக்கை இல்லை. ஆகவே இந்த அபிப்பிராயத்தை ஏற்றுக்கொள்வதற்கில்லை.